

Врз основа на член 9 став (1) алинеа 7 и член 14 став (12) од Законот за учебници во основно и средно образование („Службен весник на Република Северна Македонија“ бр.3/25 и 74/25) и Предлогот доставен од членот известител **проф. д-р Сашо Татарчевски** бр.26-629/2 од 15.06.2026 година, Националната комисија за учебници на седницата одржана на ден 16.06.2026 година, донесе:

ОДЛУКА

за одобрување и употреба на учебник по наставниот предмет Музичка уметност за II (втора) година гимназиско образование

1. СЕ ОДОБРУВА употреба на учебник по наставниот предмет Музичка уметност за II (втора) година гимназиско образование со шифра 020 од Друштвото за издаваштво ЛИТЕРА ГРОУП ДООЕЛ Скопје, од авторите: Симона Зафировска и Лејла Алими Лумани.
2. Жалбата го одлага извршувањето на оваа Одлука. Одлуката е извршна по нејзината конечност.
3. Конечната Одлука да се достави до Државниот просветен инспекторат.

Образложение

Врз основа на член 12 став (2) од Законот за учебници во основно и средно образование („Службен весник на Република Северна Македонија“ бр.3/25 и 74/25), Педагошката служба на ден 24.11.2025 година на интернет страницата на Министерството за образование и наука, објави Конкурс за учебници во гимназиско образование бр.26-1224/1 од 24.11.2025 година.

Согласно член 14 став (1) од Законот за учебници во основно и средно образование („Службен весник на Република Северна Македонија“ бр.3/25 и 74/25), директорот на Педагошка служба во рок од три дена од завршување на Конкурсот со Решение бр.26-319/9 од 12.03.2026 година формираше Комисија за шифрирање и проверка на пристигнатата документација.

Комисијата за шифрирање и проверка согласно член 14 став (3) во предвидениот рок од 3 дена од денот на проверката и шифрирањето на пристигнатата документација со допис број 32-38/1 од 13.03.2026 година заверен во писарницата на Министерството со бр.26-319/14 од 13.03.2026 година и допис бр.32-40/1 од 13.03.2026 година заверен во писарницата на министерството со бр.26-319/15 од 13.03.2026 година шифрираните ракописи за учебник со шифра 016, шифра 017, шифра 018, шифра 019 и шифра 020, преку Педагошката служба ги достави до Бирото за развој на образованието и Рецензентската комисија за ракопис за учебник формирана од Националната комисија за учебници.

Педагошката служба со допис бр.26-319/17 од 13.03.2026 година шифрираните ракописи ги достави до Бирото за развој на образованието за Стручно мислење.

Бирото за развој на образованието со допис бр.09-734/5 од 24.03.2026 година заверен во писарницата на Министерството со бр. 26-319/18 од 24.03.2026 година, до Педагошката служба достави Стручно мислење за ракописите за учебник, во кое е наведено дека ракописот за учебник со шифра 016 не ги задоволува барањата за усогласеност со Наставната програма и **не дава** позитивно мислење за истиот, ракописот за учебник со шифра 017 не ги задоволува барањата според пропишаните критериуми предвидени со Методологијата за вреднување на учебници и следствено на тоа **не дава** позитивно мислење поради што согласно член 14 став (8) од Законот за учебници во основно и средно образование („Службен весник на Република Северна Македонија“ бр.3/25 и 74/25) постапката за овие два ракописи за учебник се прекинува.

За ракописите за учебник со шифра 018, шифра 019 и шифра 020 Бирото за развој на образованието во мислењето има наведено дека истите ги задоволуваат барањата според пропишаните критериуми предвидени со Методологијата за вреднување на учебници поради што **дава позитивно мислење** и постапката продолжува.

Националната комисија за учебници на седницата одржана на ден 02.04.2026 година со Решение заведено под архивски број 26-580/1 од 06.05.2026 година, формираше Рецензентска комисија за стручно вреднување на ракописите за учебник по наставниот предмет **Музичка уметност за II (втора) гимназиско образование**.

На ден 12.05.2026 година Рецензентска комисија за стручно вреднување на ракописите за учебник доставила Стручно мислење бр.26-580/15 во кое е наведено дека ракописите за учебник со шифра 018 и 019 и покрај тоа што ги исполнуваат барањата предвидени според Наставната програма сепак се забележуваат одредени недостатоци и кај двата ракописи, додека ракописот за учебник со шифра 020 ги исполнува неопходните педагошки, дидактички и содржински критериуми. Врз основа на анализата и стручната проценка наведени во мислењето Рецензентската комисија за стручно вреднување на ракописите за учебник предлага ракописот за учебник со шифра 020 да биде употребен како учебник.

Националната комисија за учебници согласно член 9 став (1) алинеа 4 и член 14 став (9) и (10) од Законот за учебници во основно и средно образование („Службен весник на Република Северна Македонија“ бр.3/25 и 74/25) на седницата одржана на 27.04.2026 година донесе Решение заведено под архивски број 26-629/1 од 19.05.2026 година за определување на член известител. Членот известител со допис заведен под архивски број 26-629/2 од 15.06.2026 година на Националната комисија за учебници на седницата одржана на 16.06.2026 година и предложи ракописот за учебник со шифра 020 по наставниот предмет **Музичка уметност за II (втора) гимназиско образование**, кој има позитивно мислење од БРО и позитивно мислење од Рецензентската комисија да се одобри и истиот да биде пуштен во понатамошна процедура што ќе заврши со негово печатење и употреба во образовниот процес.

Педагошката служба со допис бр.26-740/1 од 18.06.2026 година се обрати до Комисијата за шифрирање и проверка на пристигнатата документација за доставување на Записникот од шифрирање и проверка по објавениот Конкурс 26-1224/1 од 24.11.2025 година со напомена истиот да биде делумно јавно достапен односно да е транспарентен во делот на поднесените ракописи за кои ќе се врши јавно отворање.

Комисијата за шифрирање и проверка на пристигнатата документација со допис бр.32-86/2 од 18.06.2026 година заверен во писарницата на Министерството со бр.26-740/2 од 18.06.2026 година до Педагошката служба го доставила Записникот бр.32-33/1 од 12.03.2026 година со

напомена дека во записникот податоците за ракописите за учебници чии шифри не се отвораат се покриени и не се јавно достапни.

По добивање на Записникот бр.32-33/1 од 12.03.2026 година Педагошката служба на веб страницата на Министерството за образование и наука објавила Известување со бр.26-740/3 од 18.06.2026 година со прилог на Записникот во кое е наведено дека за наставниот предмет **Музичка уметност за II (втора) гимназиско образование** од страна на Националната комисија за учебници за основно и средно образование донесена е одлука да биде одобрен ракописот за учебник со шифра 020.

По јавното и транспарентно објавување на Записникот бр.32-33/1 од 12.03.2026 година на интернет страницата е констатирано дека:

- За ракописот за учебник **под шифра 016** се јавува Акционерското друштво за издавање учебници и наставни средства ПРОСВЕТНО ДЕЛО Скопје, со авторот: Марија Златановска.
- За ракописот за учебник **со шифра 017** се јавува Друштвото за образование на деца и возрасни АРС СТУДИО Тамара ДООЕЛ Скопје со авторите: Марија Шамоска Буцаковски и Јана Четелева Белевска.
- За ракописот за учебник **со шифра 018** се јавува Друштвото за промет и услуги ТРИМАКС ДОО Скопје со авторите: Татјана Ивановска и Драган Вељковиќ.
- За ракописот за учебник **со шифра 019** се јавува Друштвото за графички услуги и трговија АРС ЛАМИНА ДОО Скопје, со авторите: Александр Трајковски и Жанина Кировска - Ралева.
- За ракописот за учебник **со шифра 020** се јавува Друштвото за издаваштво ЛИТЕРА ГРУП ДООЕЛ Скопје, со авторите: Симона Зафировска и Лејла Алими Лумани.

Имајќи го во предвид сето погоре наведено, Националната комисија за учебници на седницата одржана на ден 16.06.2026 година едногласно го прифати предлогот на известителот и одлучи како во изреката на оваа Одлука.

Правна поука: Против оваа Одлука, во рок од 15 дена од денот на приемот, може да се поднесе жалба до Државната комисија за одлучување во управна постапка, постапка од работен однос и инспекциски надзор во втор степен.

ПРЕТСЕДАТЕЛ НА НАЦИОНАЛНА КОМИСИЈА,
Проф. д-р Ташко Ризов

Доставено до:
- Писарница на министерството
- Издавачи



Tashko
Rizov

Digitally signed by Tashko Rizov
DN: c=MK, serialNumber=275355,
sn=Rizov, givenName=Tashko,
cn=Tashko Rizov
Date: 2026.06.19 12:03:17 +02'00'

Благородна Бољова
ПРОСВЕТНО ДЕЛО 22.06.2026

приема: Елена Стефановска
АРС СТУДИО 22.6.2026